

## પ્રસાર ભારતી

### નેશનલ સમાચાર વિભાગ, આકાશવાણી, અમદાવાદ

તારીખ : 06-07-2024

સાંજે : 7.50 થી 8.00

વાર : શનિવાર

આકાશવાણી સમાચાર નિશા શ્રીમાળી વાંચે છે.

- ગાંધીનગર ખાતે સહકારિતા દિવસની ઉજવણીના પ્રસંગે કેન્દ્રીય સહકારિતા મંત્રી અમિત શાહે કહ્યું કે સહકારી ક્ષેત્રની વિવિધ પ્રવૃત્તિઓનું દેશના વિકાસમાં મહત્વપૂર્ણ યોગદાન
- હાથરસ દુર્ઘટનામાં મુખ્ય આરોપીને દિલ્હીના નજફગઢથી ઝડપી પાડવામાં આવ્યો ..કોર્ટે જેલ હવાલે કર્યો
- જગન્નાથ પુરી ખાતે યોજાનારી વિશ્વ વિખ્યાત રથયાત્રામાં સામેલ થવા રાષ્ટ્રપતિ ઓડિશાના પ્રવાસે
- ચીનના શેનડોંગ પ્રાંતમાં ટોર્નેડો ત્રાટકતાં પાંચના મોત 88 ઇજાગ્રસ્ત ..વ્યાપક પ્રમાણમાં નુકસાન
- ઊમ્બાબ્વે સામેની પહેલી ટી-20 મેચમાં ઊમ્બાબ્વેનું પલ્લુ ભારે

(ન્યૂઝ બ્રેક - આ સમાચાર આપ આકાશવાણી પરથી સાંભળી રહ્યા છો)

(સમાચારને અંતે - આકાશવાણી પરથી સમાચાર પૂરા થયા)

### **AMIT SHAH**

કેન્દ્રીય ગૃહ અને સહકારિતા મંત્રી અમિત શાહના અધ્યક્ષસ્થાને તેમજ મુખ્યમંત્રી શ્રી ભૂપેન્દ્ર પટેલની ઉપસ્થિતિમાં 'સહકારથી સમૃદ્ધિ' કાર્યક્રમ યોજાયો હતો.

ગાંધીનગરના મહાત્મા મંદિર ખાતે ગુજરાતમાં સહકારી પ્રવૃત્તિઓને વધુ વેગવંતી બનાવવાની નેમ સાથે 102મા આંતરરાષ્ટ્રીય સહકારિતા દિવસ નિમિત્તે 'સહકારથી સમૃદ્ધિ' કાર્યક્રમ યોજવામાં આવ્યો હતો.

આ વેળા કેન્દ્રીય ગૃહ અને સહકારિતા મંત્રીના હસ્તે ગુજરાત સરકાર દ્વારા ખેડૂતોને નેનો ખાતર ખરીદવા માટે 50% સહાય આપતી AGR-2 યોજનાનો આરંભ કરવામાં આવ્યો .

આ અવસરે NCOL દ્વારા નિર્મિત 'ભારત ઓર્ગેનિક આટા'નું લોન્ચિંગ અને દિલ્હી ખાતે અમૂલ ડેરીની સૌપ્રથમ ઓર્ગેનિક શોપનું પણ ઉદઘાટન કરવામાં આવ્યું હતું. આ પ્રસંગે મહાનુભાવો દ્વારા ખેડૂતોને નેનો ખાતરની કીટનું વિતરણ પણ કરવામાં આવ્યું હતું. આ પ્રસંગે તેમણે નેનો ખાતરનો ઉપયોગ કરવા અંગે ખેડૂતોને માર્ગદર્શન આપ્યું હતું..

ગાંધીનગર ખાતે સહકારિતા દિનની ઉજવણી બાદ તેઓ બનાસકાંઠા પહોંચ્યા હતા... શ્રી અમિત શાહે બનાસકાંઠા જિલ્લાના સહકારી આગેવાનો સાથે બેઠક કરી હતી..તેમજ થરાદ તાલુકાના ચાંગડા ખાતે સહકારી સેવાઓનું નિરીક્ષણ કર્યું હતું.શ્રી શાહે દૂધ ઉત્પાદક મહિલા સભ્યોને ઝીરો ટકા વ્યાજ સાથેના માઈક્રો ATM રૂપે કાર્ડ વિતરણ કર્યા હતા..આ કાર્યક્રમ બાદ તેઓ પંચમહાલ પહોંચ્યા હતા..તેમણે ગોધરાની પંચામૃત ડેરીની મુલાકાત લીધી હતી અને આશાપુરા છારીયા દૂધ સહકારી સમિતિના સભ્યોની મુલાકાત લઈને તેમની સાથે ચર્ચા કરી હતી..

શ્રી શાહે સહકારી ક્ષેત્રે થયેલી કામગીરી દેશના વિકાસમાં મહત્વપૂર્ણ ભૂમિકા નિભાવી રહી હોવાનું જણાવ્યું હતું.

(બાઇટ-અમિત શાહ, કેન્દ્રીય સહકારિતા મંત્રી)

## HATHRASH

હાથરસ નાસભાગ કેસના મુખ્ય આરોપી સહિત વધુ ત્રણ લોકોની પોલીસે ધરપકડ કરી છે. હાથરસ પોલીસે આજે દિલ્હીથી ધરપકડ કરાયેલા મુખ્ય આરોપી દેવપ્રકાશ મધુકરનું મેડિકલ ચેકઅપ કરાવ્યું હતું અને ત્યારબાદ તેને કોર્ટમાં રજૂ કર્યો હતો. મુખ્ય આરોપીને મેજિસ્ટ્રેટ કોર્ટે 14 દિવસની જ્યુડિશિયલ કસ્ટડીમાં મોકલી આપ્યો હતો. આ કેસમાં 6 આરોપીઓની ધરપકડ થઈ ચૂકી છે.

મીડિયા સાથે વાત કરતા, હાથરસના પોલીસ અધિક્ષક નિપુન અગ્રવાલે જણાવ્યું હતું કે મુખ્ય આયોજક અને મુખ્ય આરોપી દેવ પ્રકાશ મધુકરને હાથરસ પોલીસના સ્પેશિયલ

ઓપરેશન ગુપે શુક્રવારે સાંજે દિલ્હીના નજફગઢથી ધરપકડ કરી હતી. તેમણે કહ્યું કે સિકન્દ્રા રાવ પોલીસે આજે વધુ બે આરોપી રામ પ્રકાશ શાક્ય અને સંજુ યાદવની ધરપકડ કરી છે. એસપીએ જણાવ્યું હતું કે મુખ્ય આરોપીની પ્રાથમિક પૂછપરછમાં જાણવા મળ્યું છે કે તે છેલ્લા ઘણા વર્ષોથી સંગઠન સાથે સંકળાયેલો છે અને તે મુખ્યત્વે કાર્યક્રમોનું આયોજન કરવા અને ભંડોળ એકત્ર કરતો હતો.

આ ઉપરાંત હાથરસ કેસની તપાસ માટે રચાયેલ ન્યાયિક તપાસ પંચની ટીમ આજે હાથરસ પહોંચી હતી અને કેસની તપાસ શરૂ કરી હતી. ન્યાયિક તપાસ પંચની ટીમમાં અલ્હાબાદ હાઈકોર્ટના નિવૃત્ત જજ બ્રિજેશ કુમાર શ્રીવાસ્તવ, ભૂતપૂર્વ IAS હેમંત રાવ અને ભૂતપૂર્વ IPS ભાવેશ કુમાર સિંહનો સમાવેશ થાય છે. આયોગે આજે પોલીસ લાઈનમાં અધિકારીઓ સાથે બેઠક યોજી હતી. આ પછી ટીમે ઘટના સ્થળનું પણ નિરીક્ષણ કર્યું હતું.

## PREZ ODISHA

રાષ્ટ્રપતિ દ્રૌપદી મુર્મુ આજથી ઓડિશાની ચાર દિવસીય મુલાકાતે છે. રાષ્ટ્રપતિ આજે સાંજે ભુવનેશ્વર પહોંચ્યા હતા. બીજુ પટનાયક ઈન્ટરનેશનલ એરપોર્ટ પર ઓડિશાના રાજ્યપાલ રઘુબર દાસ, મુખ્યમંત્રી મોહન ચરણ માઝીએ રાષ્ટ્રપતિનું સ્વાગત કર્યું હતું. પવિત્ર શહેર પુરીમાં આવતીકાલે યોજનારી ભગવાન જગન્નાથ, ભગવાન બલભદ્ર, દેવી સુભદ્રા અને ભગવાન સુદર્શનની વિશ્વ વિખ્યાત રથયાત્રાના સાક્ષી બનવા રાષ્ટ્રપતિ તેમના ગૃહ રાજ્યની મુલાકાતે છે.

રાષ્ટ્રપતિ મુર્મુ ભુવનેશ્વર ખાતે ઉત્કલમણિ પંડિત ગોપબંધુ દાસની 96મી પુણ્યતિથિની ઉજવણી કરશે. તેણી સોમવારે ભુવનેશ્વર ખાતે ઐતિહાસિક ઉદયગીરી અને ખંડાગીરી ગુફાઓની મુલાકાત લેશે અને બિભૂતિ કાનુગો કોલેજ ઓફ આર્ટ એન્ડ ક્રાફ્ટ અને ઉત્કલ યુનિવર્સિટી ઓફ કલ્ચરના વિદ્યાર્થીઓ સાથે વાર્તાલાપ કરશે. રાષ્ટ્રપતિ ભુવનેશ્વર નજીક હરિદામડા ગામમાં બ્રહ્મા કુમારી સંસ્થાના ડિવાઇન રીટ્રીટ સેન્ટરનું પણ ઉદ્ઘાટન કરશે અને ‘જીવનશૈલી ફોર સસ્ટેનેબિલિટી’ અભિયાનનો પ્રારંભ કરશે. રાષ્ટ્રપતિ દિલ્હી પરત ફરતા પહેલા મંગળવારે ભુવનેશ્વરમાં નેશનલ ઇન્સ્ટિટ્યૂટ ઓફ સાયન્સ એન્ડ એજ્યુકેશન એન્ડ રિસર્ચ (NISER)ના 13મા પદવીદાન સમારોહમાં હાજરી આપશે. રાષ્ટ્રપતિની મુલાકાતને લઈને સુરક્ષાના તમામ જરૂરી પગલાં લેવામાં આવ્યા છે.

## EVE. GUJARAT - RAHUL GANDHI

કોંગ્રેસના વરિષ્ઠ નેતા રાહુલ ગાંધીએ આજે અમદાવાદમાં ગુજરાત પ્રદેશ કોંગ્રેસના કાર્યકરોને સંબોધિત કર્યા હતા અને વિશ્વાસ વ્યક્ત કર્યો હતો કે તેમની પાર્ટી કોંગ્રેસનો આગામી ચૂંટણીમાં કોંગ્રેસનો વિજય થશે.

ગુજરાતની એક દિવસીય મુલાકાતે આવેલા શ્રી ગાંધીએ રાજકોટ ગેમ ઝોન અગ્નિ દુર્ઘટના સહિત ગુજરાતમાં વિવિધ દુર્ઘટનાઓનો ભોગ બનેલા લોકોના પરિજનોને પણ મળ્યા હતા.

અમારા સંવાદદાતા અહેવાલ આપે છે કે લોકસભામાં રાહુલ ગાંધી દ્વારા કરવામાં આવેલી કથિત એક સંપ્રદાય પરની ટિપ્પણીને લઈને અમદાવાદમાં ગુજરાત પ્રદેશ કોંગ્રેસ કમિટી કાર્યાલયની બહાર ભાજપ અને કોંગ્રેસના કાર્યકરો વચ્ચે તાજેતરમાં થયેલા ઘર્ષણ બાદ શ્રીગાંધીએ અમદાવાદની મુલાકાત લીધી હતી.

## ***MID BREAK- NEWS- NATIONAL***

આ સમાચાર આપ આકાશવાણી પરથી સાંભળી રહ્યા છો. આ સમાચાર આપ અમારી Youtube ચેનલ A.I.R. ન્યૂઝ ગુજરાત પર પણ સાંભળી શકશો.

વધુ સમાચાર માટે આપ અમારા ટવીટર હેન્ડલ A.I.R. ન્યૂઝ અન્ડરસ્કોર ABADને ફોલો કરી શકો છો...

## **CHINA TORNADO**

ચીનના શેનડોંગ પ્રાંતના હેઝ શહેરમાં ટોર્નેડો ત્રાટકતા પાંચ લોકોના મોત થયા છે અને 88 અન્ય ઘાયલ થયા છે. સ્થાનિક અધિકારીઓએ જણાવ્યું કે ટોર્નેડો ડોંગમિંગ કાઉન્ટી અને જુઆનચેંગ કાઉન્ટીમાં ત્રાટક્યું હતું.

આ દુર્ઘટનામાં કુલ 2 હજાર 820 ઘરો, 4 હજાર 60 હેક્ટરનો પાક અને 48 પાવર સપ્લાય લાઈનોને નુકસાન થયું છે. અધિકારીઓએ જણાવ્યું કે, નુકસાનનો વ્યાપક સર્વે કરવા માટે એક ટાસ્ક ફોર્સ તૈનાત કરવામાં આવી છે. અને સંદેશાવ્યવહાર મૂળભૂત રીતે પુનઃસ્થાપિત કરવામાં આવ્યો છે.

## **MODI – IRAN**

પ્રધાનમંત્રી નરેન્દ્ર મોદીએ ઈરાનના રાષ્ટ્રપતિ તરીકે મસૂદ પેઝેશ્કિયનની જીત અંગે અભિનંદન પાઠવ્યા છે. એક સોશિયલ મીડિયા પોસ્ટમાં, શ્રી મોદીએ જણાવ્યું હતું કે, તેઓ ભારત અને ઈરાનના લોકોના લાભ માટે ઉષ્માભર્યા અને લાંબા સમયથી ચાલતા દ્વિપક્ષીય સંબંધોને વધુ મજબૂત કરવા ઉત્સુક છે. તેમણે એમ પણ કહ્યું હતું કે શ્રી પેઝેશ્કિયન સાથે નજીકથી કામ કરવા આતુર છે.

## **LADAKH - ARMY MELA**

લદાખમાં, કારગિલ વિજય દિવસની ઉજવણીના ભાગરૂપે શ્રેણીબદ્ધ કાર્યક્રમો યોજાઈ રહ્યાં છે જેના ભાગરૂપે, 'તમારી સેનાને જાણો' થીમ હેઠળ બે દિવસીય કાર્યક્રમ આજથી લેહમાં શરૂ થયો છે. 1999ના કારગિલ યુદ્ધમાં પાકિસ્તાન પરના વિજયની યાદમાં દર વર્ષે 26 જુલાઈના રોજ વિજય દિવસ ઉજવવામાં આવે છે. આ વર્ષે કારગિલ વિજય દિવસની રજત જયંતિ છે. લેફ્ટનન્ટ ગવર્નર ડૉ. બી.ડી. મિશ્રાએ લેહમાં સોનમ વાંગચુક MVC સ્ટેડિયમ ખાતે મેળાને ખુલ્લો મૂક્યો હતો.

તેમના ઉદ્ઘાટન સંબોધનમાં ડૉ. મિશ્રાએ લદાખના યુવાનોને દેશની સેવા કરવા માટે અગ્નિવીર યોજનામાં જોડાવા વિનંતી કરી હતી. આ કાર્યક્રમ સ્થાનિક યુવાનોને સેનામાં જોડાવા માટે પ્રેરિત કરવા તેમજ સ્થાનિક લોકોને આધુનિક શસ્ત્રો ટેકનોલોજી, રણનીતિ અને ભારતીય સેનાની યુદ્ધની યોગ્યતાથી માહિતગાર કરવા માટે આયોજિત કરવામાં આવી રહ્યો છે. ઉદ્ઘાટન સમારોહ દરમિયાન, સૈન્યના જવાનોએ સંરક્ષણ સાધનોનું પ્રદર્શન અને કવાયત રજૂ કરી હતી.

## **MATCH**

ભારત અને ઝિમ્બાબ્વે વચ્ચે હરારેમાં રમાઈ રહેલી મેચ રસપ્રદ બની ગઈ છે. ઝિમ્બાબ્વેએ ભારત સામે જીત માટે 116 રનનું લક્ષ્યાંક મૂક્યું હતું જેના જવાબમાં છેલ્લા અહેવાલ મળ્યા ત્યારે ભારતે 19 ઓવરમાં 9 વિકેટે 100 રન કર્યા હતા...

અગાઉ ટોસ જીતીને ભારતે ઝિમ્બાબ્વેને બેટીંગ સોપ્યું હતું... પાંચ મેચની ટી-20 સિરિઝમાં આ પહેલી મેચ છે..